

జిన్నారం పోలీసులకు ఎస్సీ ప్రశంసలు

రికార్డుల నిర్వహణ సంతృప్తికరం..

నాణ్యమైన దర్యాప్తుతో ప్రజల విశ్వాసం పెంచాలి



జిన్నారం(ప్రజాజ్యోతి) జూలై 16

నాణ్యమైన దర్యాప్తు, సాంకేతిక పరిజ్ఞాన వినియోగం, క్రమశిక్షణతో కూడిన విధి నిర్వహణ ద్వారానే పోలీస్ శాఖపై ప్రజల్లో విశ్వాసం మరింత బలోపేతం అవుతుందని సంగారెడ్డి జిల్లా ఎస్సీ పరిటోష్ పంకజ్, ఐపీఎస్ అన్నారు. వార్షిక తనిఖీల్లో భాగంగా గురువారం జిన్నారం సర్కిల్ కార్యాలయం, పోలీస్ స్టేషన్ ను సందర్శించిన ఆయన, రికార్డుల నిర్వహణ, స్టేషన్ పరిశుభ్రత, సిబ్బంది పనితీరును పరిశీలించి పలు కీలక సూచనలు చేశారు. తనిఖీల సందర్భంగా జిన్నారం పోలీసుల గౌరవ వందనాన్ని స్వీకరించిన ఎస్సీ, పటాన్ చెరువు డీఎస్సీ ప్రభాకర్ తో కలిసి స్టేషన్ ఆవరణలో - మిగతా3లో



సిద్దిపేట సంగారెడ్డి

మెడక్

శుక్రవారం 17 జూలై 2026

పేజీలు : 8

ప్రత్యామ్నాయ పంటల సాగును ప్రోత్సహించాలి

సీజనల్ వ్యాధుల నివారణకు
అప్రమత్తంగా ఉండాలి
తాగునీటి సరఫరాలో అంతరాయం
లేకుండా చర్యలు చేపట్టాలి
రాష్ట్ర ప్రభుత్వ ప్రధాన కార్యదర్శి
సంజయ్ జాజు




దాతల విరాళాలతో తెర్పల్ గ్రామంలో అభివృద్ధి

ప్రచారం మాత్రం సొంత నిధులపేరెందుకు?

తెర్పల్ గ్రామాభివృద్ధి పేరిట ప్రచార ఆర్భాటంపై
విమర్శలు ...

కొండాపూర్ ప్రజా జ్యోతి

మండలంలోని తెర్పల్ పంచాయతీ పరిధిలో గ్రామాభివృద్ధి పనుల నిర్వహణ, వాటిపై జరుగుతున్న ప్రచారం ప్రస్తుతం చర్చనీయాంశంగా మారింది. పరిశ్రమలు, వెంచర్లు ఏర్పడిన నేపథ్యంలో ఆ గ్రామంలో ఇతర ప్రాంతాల వారు భారీగా వ్యవసాయ భూములు కొనుగోలు చేయడంతో, గ్రామాభివృద్ధి కోసం పలువురు స్వచ్ఛందంగా విరాళాలు అందిస్తున్నట్లు సమాచారం. విరాళాలతో చేపడుతున్న అభివృద్ధి పనులను ప్రజాప్రతినిధి తన సొంత నిధులతో చేపడుతున్న పనులు గా సోషల్ మీడియాలో విస్తృతంగా ప్రచారం చేసుకుంటున్నారని - మిగతా3లో



విద్యుత్ అర్బిసన్ల హక్కుల కోసం 22న మహా ధర్నా

మహా ధర్నా విజయవంతానికి సమాయత్తం కావాలి

రాష్ట్ర ప్రధాన కార్యదర్శి హెచ్--82 సాయిలు, జేపీసీ అందోల్ డివిజన్ అధ్యక్షుడు రంజిత్

అందోల్, (ప్రజాజ్యోతి): తెలంగాణ విద్యుత్ అర్బిసన్ ఎంప్లాయిన్ జాయింట్ యాక్షన్ కమిటీ (టీఎఎఇ-జెఎస్) ఆధ్వర్యంలో ఈ నెల 22న హైదరాబాద్ లోని 'టిజిఎస్పిడిసిఎల్' కార్పొరేట్ కార్యాలయం ఎదుట నిర్వహించనున్న మహా ధర్నాను ప్రతి విద్యుత్ అర్బిసన్ ఉద్యోగి విజయవంతం చేయాలని రాష్ట్ర ప్రధాన కార్యదర్శి హెచ్--82 సాయిలు, జేపీసీ అందోల్ డివిజన్ అధ్యక్షుడు రంజిత్ పిలుపునిచ్చారు. ఈ సందర్భంగా వారు మాట్లాడుతూ.. మహా ధర్నాకు సంబంధించి విద్యుత్ సంస్థల యాజమాన్యాలు, ఇంధన శాఖ కార్యదర్శి, రాష్ట్ర ఉప ముఖ్యమంత్రి, విద్యుత్ శాఖ మంత్రివర్గులకు గురువారం అధికారికంగా ధర్నా నోటీసు అందజేసినట్లు తెలిపారు. ఇది ఉద్యోగుల సమస్యల పరిష్కారం కోసం చేపట్టిన ప్రజాస్వామ్యబద్ధమైన ఉద్యమమని పేర్కొన్నారు. విద్యుత్ అర్బిసన్ ఉద్యోగుల హక్కులు, సంక్షేమం, సేవా సంబంధిత సమస్యల పరిష్కారమే లక్ష్యంగా ఈ మహా ధర్నా నిర్వహిస్తున్నామని



తెలిపారు. రాష్ట్రంలోని అన్ని జిల్లాలు, డివిజన్లు, సెక్షన్లు నుంచి కార్మికులు పెద్ద సంఖ్యలో పాల్గొని ఐక్యతను చాటాలని కోరారు. ఉద్యోగుల సమస్యలు పరిష్కారం అయ్యే వరకు పోరాటం కొనసాగుతుందని, జూలై 22 మహా ధర్నా ఉద్యమానికి కీలక మలుపు కావాలని సాయిలు, రంజిత్ ఆకాంక్షించారు.

అందోల్ నియోజకవర్గంలో

67.73 శాతం 'ఎస్ఐఆర్' డిజిటలైజేషన్ పూర్తి

వట్పల్లి మండలం.. అల్లాదుర్గ్ చివరి స్థానంలో

మరో 82,318 ఎన్యూమరేషన్ ఫారాల డిజిటలైజేషన్ పెండింగ్

అందోల్, (ప్రజాజ్యోతి): అందోల్ శాసనసభ నియోజకవర్గంలో ప్రత్యేక సమగ్ర ఓటర్ జాబితా సవరణ (ఎస్ఐఆర్) ప్రక్రియ వేగంగా కొనసాగుతోంది. జూలై 15 రాత్రి 8 గంటల వరకు అందుబాటులో ఉన్న నివేదిక ప్రకారం మొత్తం 2,55,084 మంది ఓటర్లకు ఎన్యూమరేషన్ ఫారాలు పంపిణీ చేయగా, అందులో 1,72,766 ఫారాలు డిజిటలైజేషన్ పూర్తి చేసి 67.73 శాతం పురోగతి సాధించారు. మరో 82,318 ఫారాల డిజిటలైజేషన్ పెండింగ్లో ఉంది. నియోజకవర్గంలోని తొమ్మిది మండలాల్లో వట్పల్లి మండలం 71.78 శాతం డిజిటలైజేషన్తో మొదటి స్థానంలో నిలవగా, రాయ్కోడ్ 69.86 శాతం, చౌటూర్ 68.52 శాతం, మునిపల్లి 67.68 శాతం, అందోల్ 67.77 శాతం, పుల్కల్ 67.09 శాతం, రేగోడ్ 67.11 శాతం, బేక్కాల్ 66.57 శాతం పురోగతి నమోదు చేశాయి. అల్లాదుర్గ్ మండలం 62.19 శాతంతో చివరి స్థానంలో నిలిచింది. మొత్తం ఓటర్ల సంఖ్య అధికంగా ఉన్న అందోల్ మండలంలో 48,272 ఫారాలు పంపిణీ చేయగా, 32,715 ఫారాలు డిజిటలైజేషన్ పూర్తి కాగా, 15,557 ఫారాలు పెండింగ్లో

08.00 PM Report 15.07.2026 36-Andole(SC) A/C						
Sl No	Mandal	Total Elector	Total Efs Distributed	Total Efs Digitized	Balance Digitalisation	% Efs Digitization
1	Alladurg	23668	23668	14718	8950	62.19
2	Andole	48272	48272	32715	15557	67.77
3	Chowtakur	17826	17826	12215	5611	68.52
4	Munipally	34232	34232	23169	11063	67.68
5	Pulkal	23573	23573	15816	7757	67.09
6	Raikode	33871	33871	23662	10209	69.86
7	Regode	18818	18818	12628	6190	67.11
8	Tekmal	29016	29016	19317	9699	66.57
9	Vatpally	25808	25808	18526	7282	71.78
Total		255084	255084	172766	82318	67.73

ఉన్నాయి. అలాగే మునిపల్లి మండలంలో 11,063, రాయ్కోడ్లో 10,209, బేక్కాల్లో 9,699 ఫారాల డిజిటలైజేషన్ ఇంకా పూర్తి కావాల్సి ఉంది. మిగిలిన గడువులో పెండింగ్లో ఉన్న ఫారాలను త్వరితగతిన డిజిటలైజేషన్ పూర్తి చేసి, ఎస్ఐఆర్ ప్రక్రియను విజయవంతంగా ముగించేందుకు ఎన్నికల యంత్రాంగం చర్యలు వేగవంతం చేసింది. మండలాల వారీగా బీఎల్ఓలు, ఎన్నికల సిబ్బంది ఇంటింటికీ వెళ్లి ఫారాల సేకరణ, డిజిటలైజేషన్ ప్రక్రియ కొనసాగుతోందని అందోల్ ఆర్డీవో కార్యాలయం ఓ ప్రకటనలో పేర్కొంది.

ఎస్ఐఆర్ ఫార్మ్స్ను సంబంధిత

అధికారులకు అందజేసిన ఎమ్మెల్యే కొనింటి మాణిక్ రావు

జహీరాబాద్, జూలై 16 (ప్రజా జ్యోతి న్యూస్) ఝరసంఘం మండల కేంద్రంలోని గ్రామ పంచాయతీ కార్యాలయంలో శాసనసభ్యులు కొనింటి మాణిక్ రావు తమ కుటుంబ సభ్యుల వివరాలను నమోదు చేసి ఎస్ఐఆర్ ఫార్మ్స్ను సంబంధిత అధికారులకు అంద జేశారు. ఈ సందర్భంగా ఎమ్మెల్యే మాణిక్ రావు మాట్లాడుతూ, ప్రజలకు ఎలాంటి ఇబ్బందులు కలగకుండా అధికారులు పారదర్శకంగా, వేగవంతంగా ఎస్ఐఆర్ ఫార్మ్స్ను పరిశీలించి అవసరమైన చర్యలు చేపట్టాలని సూచించారు. అలాగే, ప్రతి ఓటరు తమ ఓటు హక్కును పరిరక్షించు కోవడం ప్రతి ఒక్కరి బాధ్యత అని పేర్కొన్నారు. ఓటర్లందరూ తమ వివరాలను తప్పని సరిగా నమోదు చేసి, సంబంధిత బి ఎల్ఎల్ లు లేదా అధికారు. లకు వీలైనంత త్వరగా ఎస్ఐఆర్ ఫార్మ్స్ను అందజేయాలని విజ్ఞప్తి చేశారు.కార్యక్రమంలో మండల పార్టీ అధ్యక్షులు వెంకటేశం, మాజి



సర్పంచ్ ఫోరం అధ్యక్షులు జగదీష్, గ్రామ సర్పంచ్ వినోద్ బాల్ రాజ్ వివిధ గ్రామాల సర్పంచ్ లు రాజు, శివమణి, రాజ్ కుమార్, నాగేందర్, సోహెల్, నాయకులు వెంకట్ రెడ్డి, శశి వర్ధన్ రెడ్డి, బిఎల్ఓ లు, అధికారులు తదితరులు పాల్గొన్నారు.

ప్రమాదకరంగా మారిన విద్యుత్

స్తంభం... రైతుల్లో ఆందోళన!

విద్యుత్ శాఖ అధికారులు వెంటనే చర్యలు తీసుకోవాలని రైతుల విజ్ఞప్తి



వెల్దుర్తి (ప్రజాజ్యోతి) జూలై 16: మెదక్ జిల్లా వెల్దుర్తి మండలంలోని ఆరెగూడెం గ్రామ శివారులో రహదారి పక్కన ఉన్న ఓ విద్యుత్ స్తంభం ప్రమాదకరంగా ఒక వైపుకు వంగిపోవడంతో స్థానిక రైతులు ఆందోళన చెందుతున్నారు. ప్రతిరోజూ వ్యవసాయ పనుల నిమిత్తం ఈ రహదారిపై రాకపోకలు సాగించే రైతులు, స్తంభం ఎప్పుడు కూలిపోతుందోనన్న భయంతో ప్రయాణిస్తున్నారు. ప్రస్తుతం వర్షాకాలం కొనసాగుతున్న నేపథ్యంలో బలమైన గాలులు, భారీ వర్షాల కారణంగా స్తంభం కూలిపోయే ప్రమాదం మరింత పెరిగిందని వారు పేర్కొంటున్నారు. ఏదైనా ప్రమాదం సంభవించేలోపే విద్యుత్ శాఖ అధికారులు వెంటనే స్పందించి స్తంభాన్ని మరమ్మత్తు చేయాలని లేదా కొత్త స్తంభాన్ని ఏర్పాటు చేయాలని గ్రామస్థులు కోరుతున్నారు. ప్రజల ప్రాణాలకు ముప్పుగా మారే ఇలాంటి సమస్యలను నిర్లక్ష్యం చేయకుండా తక్షణ చర్యలు చేపట్టి ప్రమాదాన్ని నివారించాలని సంబంధిత అధికారులకు విజ్ఞప్తి చేస్తున్నారు.

తేనెటీగల పెంపకంపై ప్రత్యేక శిక్షణ

కార్యక్రమాన్ని ప్రారంభించిన మంత్రి

సీతక్క

ములుగు : గ్రామీణాభివృద్ధి సంస్థ ఆధ్వర్యంలో ఇందిరా మహిళాశక్తి జీవనోపాధుల కార్యక్రమంలో భాగంగా హంబుల్ బీ సంస్థ సంయుక్త ఆధ్వర్యంలో నిర్వహించిన సమృద్ధిసారక్క మండల సమాఖ్య పరిధిలోని వెలుగురేఖ గ్రామ సంఘం మహిళలకు శాస్త్రీయ పద్ధతిలో తేనెటీగల పెంపకంపై ప్రత్యేక శిక్షణ కార్యక్రమాన్ని మంత్రి సీతక్క ప్రారంభించారు. ఈ కార్యక్రమంలో కలెక్టర్ బోర్డే హేమంత్ సహదేవరావు జిల్లా ఎస్సీ సుధీర్ రామ్మోర్ కేకన్, అదనపు కలెక్టర్ స్థానిక సంస్థలు సంపత్ రావు, జిల్లా గ్రంథాలయ సంస్థ చైర్మన్ బానోతు రవిచందర్, మార్కెట్ కమిటీ చైర్మన్ రేగ కళ్యాణి, జిల్లా

ఇంటింటికీ రెండు చెత్త బుట్టలు..

చౌటూర్లో స్వచ్ఛతకు కొత్త అడుగు

చెత్త వేరు చేస్తేనే పరిశుభ్రమైన గ్రామం సాధ్యం

సర్పంచ్ పార్థుల రాంరెడ్డి

అందోల్, (ప్రజాజ్యోతి): గ్రామాన్ని పరిశుభ్రంగా, ఆరోగ్యవంతంగా తీర్చిదిద్దే లక్ష్యంతో చౌటూర్ గ్రామపంచాయతీ విస్తృత కార్యక్రమానికి శ్రీకారం చుట్టింది. ప్రతి ఇంటికీ రెండు చొప్పున చెత్త బుట్టలను పంపిణీ చేస్తూ, తడి--పొడి చెత్తను వేర్వేరుగా సేకరించే విధానాన్ని అమలు చేస్తోంది. ఈ కార్యక్రమాన్ని సర్పంచ్ పార్థుల రాంరెడ్డి ప్రారంభించి గ్రామస్థులకు చెత్త బుట్టలను అందజేశారు. అనంతరం ఆయన మాట్లాడుతూ, గ్రామంలో ఇంటింటికీ చెత్త సేకరణను శాస్త్రీయంగా నిర్వహించేందుకు ఈ కార్యక్రమం ఉపయోగపడుతుందని తెలిపారు. తడి, పొడి చెత్తను వేర్వేరుగా బుట్టల్లో వేయడం ద్వారా వ్యర్థాల నిర్వహణ సులభతరం కావడంతో పాటు గ్రామంలో పారిశుధ్య పరిస్థితులు మరింత మెరుగుపడుతాయన్నారు. పరిశుభ్రమైన గ్రామ నిర్మాణంలో ప్రజల భాగస్వామ్యం అత్యంత కీలకమని, ప్రతి కుటుంబం చెత్తను నిర్దేశిత పద్ధతిలో అందించడం ద్వారా స్వచ్ఛ గ్రామం--ఆరోగ్య గ్రామం లక్ష్యాన్ని సాధించవచ్చని పేర్కొన్నారు. ప్రభుత్వం చేపడుతున్న స్వచ్ఛత



కార్యక్రమాలకు గ్రామస్థులందరూ సహకరించాలని కోరారు. ఈ కార్యక్రమంలో మాజీ ఎంపీపీ సుభాష్ రెడ్డి, మాజీ వైస్ ఎంపీపీ ప్రభాకర్ రెడ్డి, ఆత్మ కమిటీ చైర్మన్ మల్లారెడ్డి, కాంగ్రెస్ పార్టీ మండల ఉపాధ్యక్షుడు కలాలి రామగౌడ్, గ్రామ అధ్యక్షుడు వర్మల రమేష్, నాయకులు మల్లికార్జున్ గౌడ్, రాజేశ్వర్ గౌడ్, వార్డు సభ్యులు హరీష్ బాల్ తదితరులు పాల్గొన్నారు.

ఫార్మాస్యూటికల్ పరిశోధనలో గీతం విద్యార్థికి పీహెచ్డీ

-దీర్ఘకాలిక వాపు వ్యాధుల చికిత్సకు విస్తృత ఔషధ రూపాల అభివృద్ధిపై అధ్యయనం

పటాన్ చెరు (ప్రజాజ్యోతి) దీర్ఘకాలిక వాపు (క్రానిక్ ఇన్ ఫ్లమేటరీ) సంబంధిత వ్యాధుల చికిత్సలో కొత్త అవకాశాలకు మార్గం సుగమం చేసే పరిశోధన చేపట్టిన గీతం స్కూల్ ఆఫ్ ఫార్మసీ పరిశోధక విద్యార్థి శ్రీధరాల వి. నూకరాజుకు పీహెచ్డీ పట్టా లభించింది. ఆయన సమర్పించిన సిద్ధాంత వ్యాసాన్ని విశ్వవిద్యాలయం ఆమోదించడంతో డాక్టరేట్కు అర్హత సాధించారు. 'దీర్ఘకాలిక వాపు సంబంధిత వ్యాధుల చికిత్స కోసం, వాహకం ద్వారా పనిచేసే విస్తృత స్థానిక (టాపికల్) టెర్పునోమైడ్ ఔషధ రూపాల అభివృద్ధి' అనే అంశంపై నూకరాజు పరిశోధన నిర్వహించారు. ఈ పరిశోధనకు గీతం స్కూల్ ఆఫ్ ఫార్మసీ అధ్యాపకుడు డాక్టర్ పవన్ కుమార్ మార్గదర్శకత్వం వహించారు. ఈ పరిశోధనలో ప్రధానంగా రుమటాయిడ్ ఆర్థరైటిస్, అటోపిక్ డెర్మటైటిస్ వంటి దీర్ఘకాలిక వాపు వ్యాధుల చికిత్స కోసం టెర్పునోమైడ్ ఔషధాన్ని నేరుగా ప్రభావిత భాగానికి చేరేలా విస్తృత టాపికల్ ఫార్ములేషన్లను అభివృద్ధి చేశారు. దీనివల్ల ఔషధం శరీరమంతా వ్యాపించడం వల్ల కలిగే దుష్ప్రభావాలను తగ్గించడంతో



పాటు, లక్షిత చికిత్సను మరింత సమర్థవంతంగా అందించే అవకాశం ఉందని పరిశోధనలో వెల్లడైంది. ఈ అధ్యయనం ద్వారా సురక్షితమైన, రోగికి అనుకూలమైన, వ్యాధి-నిర్దిష్ట స్థానిక ఔషధ రూపాలను విజయవంతంగా రూపొందించినట్లు పరిశోధకులు పేర్కొన్నారు. భవిష్యత్లో క్లినికల్ పరీక్షలు, వాణిజ్యీకరణకు ఈ పరిశోధన బలమైన పునాదిగా నిలవడంతో పాటు, స్థానిక ఔషధ పంపిణీ (లోకల్ డ్రగ్

డెలివరీ) రంగంలో కీలకమైన ముందడుగుగా ఉపయోగపడుతుందని తెలిపారు. నూకరాజు పీహెచ్డీ సాధించడం పట్ల గీతం విశ్వవిద్యాలయం హైదరాబాద్ అదనపు ఉపకులపతి ప్రొఫెసర్ డి.ఎన్. రావు, రెసిడెంట్ డైరెక్టర్ డీవీవీఎస్ఆర్ వర్మ, ఫార్మసీ ప్రిన్సిపల్ ప్రొఫెసర్ జి. శివకుమార్, వివిధ విభాగాల అధిపతులు, అధ్యాపకులు, సిబ్బంది ఆయనను అభినందించారు. ఈ పరిశోధన ఫార్మాస్యూటికల్ శాస్త్ర పరిశోధనలకు మరింత ఊతమివ్వడంతో పాటు, భవిష్యత్లో రోగులకు మెరుగైన చికిత్సా విధానాల అభివృద్ధికి దోహదపడుతుందని వారు ఆశాభావం వ్యక్తం చేశారు.

బిఆర్ఎస్ నాయకులపై కాంగ్రెస్ నాయకులు పెట్టిన అక్రమ

కేసులో జహీరాబాద్ కోర్టుకు హాజరైనా బిఆర్ఎస్ నాయకులు

జహీరాబాద్, జూలై 16 (ప్రజా జ్యోతి న్యూస్) నియోజకవర్గంలోని బిఆర్ఎస్ నాయకులు జహీరాబాద్ మండల బిఆర్ఎస్ పార్టీ అధ్యక్షులు తట్టు నారాయణ సీనియర్ నాయకులు నామారవి కిరణ్, కొమారి జగదీష్ ఆనందం, ఎర్రోళ్ల శివప్ప, రాథోడ్ భీం రావ్ హీరు రాథోడ్ లు జహీరాబాద్ పట్టణంలోని కోర్టులో హాజరయ్యారు. ఈ సందర్భంగా వారు మాట్లాడుతూ జహీరాబాద్ ఎంపీడీఓ కార్యాలయ ఆవరణలో 19.07.2025



నాడు సెట్టిన్ సంస్థకు సంబంధించిన అధికారిక కార్యక్రమం నిర్వహించి స్టేజి బ్యానరులో దళిత ఎంఎల్ఎ అయిన జహీరాబాద్ శాసన సభ్యులు కొనింటి మాణిక్ రావు ఫోటో ఎందుకు వేయలేదు అని ప్రోటోకాల్ పాటించడం లేదని కార్యక్రమం అయిపోయిన

మాకు పూర్తి విశ్వాసం ఉందని తప్పుకుండ చివరకు న్యాయమే గెలుస్తుందని వారు తెలిపారు. కొన్నిలర్లు మహిపాల్, అబ్దుల్లా, శ్రీనివాస్, గోవింద్ రాథోడ్, బార్ అసోసియేషన్ ప్రెసిడెంట్ శ్రీనివాస్ రెడ్డి తదితరులు పాల్గొన్నారు.

కేజీబీపీ విద్యార్థుల సమస్యలపై ఎమ్మెల్యే చిన్నమైల్ అంజిరెడ్డి పర్యటన

రేపు ఆందోల్ కస్తూర్బా పాఠశాల సందర్శన

బీజేపీ శ్రేణులు హాజరు కావాలని పిలుపు

ఆందోల్, (ప్రజాజ్యోతి): వట్పల్లి, ఆందోల్ కస్తూర్బా గాంధీ బాలికల విద్యాలయాల్లో (కేజీబీపీ) విద్యార్థులు ఎదుర్కొంటున్న సమస్యలను పరిశీలించేందుకు బీజేపీ ఎమ్మెల్యే చిన్నమైల్ అంజిరెడ్డి ఈ నెల 17న ఉదయం 8 గంటలకు ఆందోల్ కస్తూర్బా పాఠశాలను సందర్శించనున్నట్లు సంగారెడ్డి జిల్లా బీజేపీ ఉపాధ్యక్షుడు వెంకట నరసింహారెడ్డి తెలిపారు. ఈ సందర్భంగా విద్యార్థులతో మాట్లాడి వారి సమస్యలను తెలుసుకోవడంతో పాటు పాఠశాలలోని వసతులు, విద్యా పరిస్థితులను పరిశీలించనున్నారని పేర్కొన్నారు. ఈ పర్యటనలో ఆందోల్ అసెంబ్లీ పరిధిలోని బీజేపీ నాయకులు, కార్యకర్తలు ఉదయం 8 గంటలకల్లా కస్తూర్బా పాఠశాల వద్దకు చేరుకుని పాల్గొనాలని ఆయన కోరారు. విద్యార్థుల సమస్యలను ప్రభుత్వ దృష్టికి తీసుకెళ్లి పరిష్కారం కోసం కృషి చేస్తామని తెలిపారు.



దాతల విరాళాలతో

తెరోవల్ గ్రామంలో అభివృద్ధి...

-మొదటిబీజే తరువాయి

గ్రామస్థులు

ఆరోపిస్తున్నారు.

మరోవైపు, కొన్ని పనులకు ప్రభుత్వ నిధుల ద్వారా బిల్లులు సమర్పిస్తున్నారనే ఆరోపణలు

వినిపిస్తున్నాయి.

ఈ అంశంపై పారదర్శకత

అవసరమని స్థానికులు

అభిప్రాయపడుతున్నారు. గ్రామంలో ఏర్పాటు చేసిన సీసీ కెమెరాలు, తాగునీటి బోర్లు, ఇతర అభివృద్ధి కార్యక్రమాలు దాతల సహకారంతో జరిగినప్పటికీ, వాటిని వ్యక్తిగత ఖర్చులతో చేపట్టినట్లుగా ప్రచారం చేస్తున్నారని గ్రామస్థులు పేర్కొంటున్నారు. గతంలో ప్రభుత్వ భూమి నుంచి మైనింగ్ అనుమతితో మట్టి తరలింపుపై అధికారులకు ఫిర్యాదు చేసి, అనంతరం గ్రామాభివృద్ధి పేరుతో మైనింగ్ నిర్వాహకులతో ఉచితంగా ఫార్మేషన్ రోడ్డు వేయించుకుని, వాటిని తన సొంత నిధులతో నిర్మించినట్లు ప్రచారం చేసుకున్నారనే విమర్శలు వినిపిస్తున్నాయి. మరోవైపు, గ్రామ శివారులోని ప్రభుత్వ భూమి నుంచి రైతులు తమ పొలాలకు దారులు ఏర్పాటు చేసుకోవడానికి ఇళ్ల నిర్మాణం కోసం మట్టి తీసుకెళ్లాలన్నా తన అనుమతి తప్పనిసరి అని ప్రజాప్రతినిధి వ్యవహరిస్తున్నారనే ఆరోపణలు ఉన్నాయి. ఇది అధికారిక విధానాలకు విరుద్ధమని ప్రజలు అభిప్రాయపడుతున్నారు. ఎన్నికల సమయంలో "ప్రభుత్వ నిధులు వచ్చినా రాకపోయినా సొంతంగా గ్రామాన్ని అభివృద్ధి చేస్తాను" అని హామీ ఇచ్చిన ప్రజాప్రతినిధి, ప్రస్తుతం దాతల విరాళాలతో జరుగుతున్న పనులను వ్యక్తిగతంగా చేసినట్లుగా ప్రచారం చేసుకోవడం ఎంతవరకు సమంజసమని గ్రామస్థులు ప్రశ్నిస్తున్నారు. "ప్రభుత్వ నిధులు, దాతల విరాళాలతో గ్రామాభివృద్ధి చేయడం తప్పు కాదు. ఇతరుల సహకారంతో జరిగిన పనులను సొంత నిధులతో చేసినట్లు ప్రచారం చేసుకోవడం ప్రజలను తప్పుదోవ పట్టించడమే" అని పలువురు గ్రామస్థులు అభిప్రాయపడుతున్నారు. గ్రామాభివృద్ధికి వచ్చిన ప్రతి రూపాయి ఖర్చుపై పూర్తి పారదర్శకత పాటించాలని స్థానికులు కోరుతున్నారు.



కొత్త భవనాలకు పాత బేస్మెంట్ రాయితో భవన నిర్మాణం.



**మహిళా సంఘాల భవనాల నిర్మాణాలపై నాణ్యత లోపం ..
తెర్నోల్లో పాత మెటీరియల్ వినియోగంపై ఆరోపణలు .**

కొండాపూర్ ప్రజా జ్యోతి ప్రభుత్వం మహిళల సాధికారత కోసం మహాత్మా గాంధీ జాతీయ గ్రామీణ ఉపాధి హామీ పథకం (ఎన్ఆర్ఈజీఎస్) నిధులతో నిర్మిస్తున్న ద్వైతా మహిళా శక్తి భవనాల నిర్మాణ పనుల్లో పాత మెటీరియల్ వినియోగిస్తున్నారనే ఆరోపణలు వినిపిస్తున్నాయి. గ్రామంలోని స్కూల్ వద్ద తొలగించిన పాత బేస్మెంట్ రాళ్లను కొత్తగా నిర్మిస్తున్న మహిళా శక్తి భవనాలకు ఉపయోగిస్తున్నారని స్థానికులు ప్రశ్నిస్తున్నారు. ప్రభుత్వ నిధులతో చేపడుతున్న కొత్త నిర్మాణాల్లో నాణ్యమైన, నిబంధనలకు అనుగుణమైన నిర్మాణ సామగ్రి వినియోగించాల్సి ఉండగా, పాత రాళ్లను వినియోగించడం ఎంతవరకు సమంజసమని వారు నిలదీస్తున్నారు. తెర్నోల్ గ్రామంలోనే కాకుండా మండలంలోని మరికొన్ని గ్రామాల్లో కొత్త ప్రభుత్వ భవనాల నిర్మాణాల్లో పాత మెటీరియల్ వినియోగిస్తున్నట్లు ఆరోపణలు వినిపిస్తున్నాయని సమాచారం. దీంతో నిర్మాణాల నాణ్యతపై సందేహాలు వ్యక్తమవుతున్నాయి. ఈ అంశంపై సంబంధిత ఇంజనీరింగ్, గ్రామీణాభివృద్ధి అధికారులు వెంటనే క్షేత్రస్థాయిలో విచారణ చేపట్టి, నిర్మాణ పనులను పరిశీలించాలని గ్రామస్తులు కోరుతున్నారు. ప్రభుత్వ నిధులతో నిర్మిస్తున్న భవనాలు దీర్ఘకాలం ప్రజలకు ఉపయోగపడేలా



నాణ్యతా ప్రమాణాలు పాటిస్తూ నిర్మించాలని వారు విజ్ఞప్తి చేస్తున్నారు.

జిన్నారం పోలీసులకు ఎస్పీ ప్రశంసలు

-మొదటిపేజీ తరువాయి

మొక్క నాటారు. అనంతరం స్టేషన్ పరిసరాల పరిశుభ్రత, సిబ్బంది బ్యారక్స్, రికార్డుల నిర్వహణ, సిబ్బందికి అందజేసిన కిట్ ఆర్టికల్స్ను పరిశీలించారు. ప్రభుత్వ సామగ్రిని జాగ్రత్తగా వినియోగించుకోవాలని సూచించారు.

స్టేషన్ ఆవరణలో కేసులకు సంబంధించిన స్వాధీన వాహనాల వివరాలను అడిగి తెలుసుకున్న ఎస్పీ, క్రైమ్ కేసుల వాహనాలను సకాలంలో కోర్టులకు అప్పగించాలని, అన్ క్లెయిమ్డ్ వాహనాలను నిబంధనల ప్రకారం బహిరంగ వేలం ద్వారా డిస్పోజ్ చేయాలని ఆదేశించారు. ప్రతి కేసులో నిష్పక్షపాత దర్యాప్తు చేపట్టి బాధితులకు న్యాయం జరిగేలా చర్యలు తీసుకోవాలని సూచించారు. అన్ని రికార్డులను సీసీటీఎన్ఎస్-2.0లో ఎప్పటికప్పుడు నమోదు చేసి, పెండింగ్ లేకుండా నిర్వహించాలని ఆదేశించారు.

విలేజ్ పోలీస్ అధికారులు తమకు కేటాయించిన గ్రామాలపై పూర్తి అవగాహన కలిగి ఉండాలని, గ్రామ పెద్దలు, యువతతో సమన్వయం పెంచుకుని శాంతిభద్రతలకు సంబంధించిన ముందస్తు సమాచారాన్ని సేకరించాలని సూచించారు. రౌడీ షీట్ లు, హిస్టరీ షీట్ల కదలికలపై నిరంతర నిఘా ఉంచడంతో పాటు పగలు, రాత్రి బీట్లను మరింత సమర్థవంతంగా నిర్వహించాలని చెప్పారు.

జిన్నారం ప్రాంతంలో పరిశ్రమలు అధికంగా ఉండటంతో వలస కార్మికుల రాకపోకలు ఎక్కువగా ఉంటాయని, దీంతో ఆస్తి సంబంధిత నేరాల అవకాశాలు పెరిగే అవకాశం ఉందన్నారు. అలాంటి ప్రాంతాలను క్రైమ్ ప్రోన్ ఏరియాలుగా గుర్తించి ప్రత్యేక నిఘా ఏర్పాటు చేయాలని, బ్లాక్స్ నాట్ లో పహారా బలోపేతం చేయాలని ఎస్పీ హెచ్చరించారు. నేరాల నియంత్రణలో సీసీ కెమెరాల పాత్ర కీలకమని పేర్కొంటూ, ప్రజలు స్వచ్ఛందంగా సీసీ



కెమెరాలు ఏర్పాటు చేసుకునేలా అవగాహన కార్యక్రమాలు నిర్వహించాలని ఆదేశించారు.

సర్కిల్ కార్యాలయాన్ని తనిఖీ చేసిన ఎస్పీ, గ్రేడ్ కేసుల దర్యాప్తులో నాణ్యతకు ప్రాధాన్యం ఇవ్వాలని సూచించారు. సర్కిల్ పరిధిలోని అన్ని పోలీస్ స్టేషన్ లను క్రమం తప్పకుండా తనిఖీ చేసి, రికార్డులు పెండింగ్లో లేకుండా పర్యవేక్షించాలని సీబిలకు ఆదేశించారు.

అనంతరం పోలీసు సిబ్బందితో సమావేశమైన ఎస్పీ, యువ కానిస్టేబుల్లు కంప్యూటర్ పరిజ్ఞానాన్ని పెంపొందించుకుని భవిష్యత్తులో స్టేషన్ రైతుగా ఎదగాలని సూచించారు. సీసీటీఎన్ఎస్-2.0, టీఎస్-కాప్, హెచ్ఆర్ఎంఎస్, ఈ-సాక్ష్య, సీఈజిఆర్, సైబర్ క్రైమ్ పోర్టల్, పోర్టబుల్ ఫింగర్ ప్రింట్ డివైస్ తదితర సాంకేతిక వ్యవస్థలపై పూర్తి పట్టు సాధించి నేరాల నియంత్రణలో సమర్థవంతంగా వ్యవహరించాలని సూచించారు. స్టేషన్ రికార్డుల నిర్వహణ సంతృప్తికరంగా ఉందని ప్రశంసించిన ఎస్పీ, ఇదే పనితీరును కొనసాగిస్తూ మరింత మెరుగైన ఫలితాలు సాధించాలని పోలీసు అధికారులకు, సిబ్బందికి సూచించారు. ఈ తనిఖీల్లో పటాన్చెరువు డిఎస్పీ ప్రభాకర్, జిన్నారం సీబి పి. రమణారెడ్డి, ఎస్ హెచ్ఎస్ హనుమంతు, ఇతర పోలీసు అధికారులు, సిబ్బంది పాల్గొన్నారు.

మోటార్ వాహన చట్టం 2019

సవరించాలి

సంక్షేమ బోర్డు ఏర్పాటు చేయాలి
సిఐటియు డిమాండ్



హత్నూర్ 16జూలై (ప్రజాజ్యోతి) మండల్ దౌలాబాద్ లో గురువారం నాడు విలేకర్ల సమావేశంలో వారు మాట్లాడుతూ ఎస్ వెంకటేశ్ రాష్ట్ర ఉపాధ్యక్షులు నాయకులు కే శేఖర్ జిల్లాలో రవాణా రంగంలో వేలది మంది పనిచేస్తున్నారు. రోడ్డు రవాణా రంగంలో పనిచేసే ఆటో, క్యాబ్, డిసిఎం, లారీ, ట్రాలీ, మినీ డిసిఎం, టాటా ఎసి, ట్రాక్టర్, అంబులెన్స్, స్కూల్ బస్సు, ట్రక్కు, ప్రొక్టెనర్, పరికేశ్ మిషన్, జెసిబి, బోర్ బండి, టూరిస్ట్ బస్సు, ఆర్టీసీ ఆర్డె బస్సు ద్రైవర్లు ఉన్నారు. రెక్కడికే గాని డొక్కాడని రవాణా రంగ కార్మికులకు సంక్షేమ బోర్డ్ ఏర్పాటు చేయాలని వాహనాలపై చాలానే వేదింపులు ఆపాలని తెలంగాణ పబ్లిక్ ప్రైవేట్ రోడ్ ట్రాన్స్పోర్ట్ వర్కర్స్ ఫెడరేషన్ (ఏఐఆర్ డబ్ల్యుఎఫ్-సిఐటియు) రాష్ట్ర కమిటీ పిలుపు మేరకు జూలై 17న ఆర్డీ ఆఫీస్ ముందు జరిగే ధర్నాలో పెద్ద ఎత్తున పాల్గొన్నారని అన్నారు. డిమాండ్లు

1. రవాణా రంగ కార్మికులకు సంక్షేమ బోర్డు ఏర్పాటు చేయాలి.
2. బిఎన్ఎస్-2023ని సవరించదు. బిఎన్ఎస్ సెక్షన్ 106(1) డి (2)ని ఉపసంహరించుకోవాలి.
3. మహిళా స్త్రీ ద్వారా నష్టపోతున్న ఆటో, క్యాబ్ ద్రైవర్లకు నెలకు రూ.10,000/-లు ఇవ్వాలి.
4. కార్మికులకు ఉపయోగపడే విధంగా మోటార్ వాహన చట్టం-2019ని సవరించాలి.
5. ఈఎస్ఐ. పిఎఫ్ చట్టాలను సవరించి రోడ్డు రవాణా కార్మికులందరికీ వర్తింపేలా చేయాలి.
6. ప్రమాద బీమా రూ.10 లక్షలు ఇవ్వాలి.
7. జాతీయ రహదారులపై ద్రైవర్లకు అన్ని సౌకర్యాలతో రోడ్డు పక్కన వసతి సౌకర్యాలు కల్పించాలి.
8. పెట్రోల్, డీజిల్ ధరలు మరియు టోల్ ఛార్జీలను తగ్గించాలి.
9. ప్రైవేట్ ఫైనాన్స్ సంస్థల దోపిడీని అరికట్టి, జాతీయ బ్యాంకుల ద్వారా చిన్న వాహన యజమానులకు రుణాలు ఇవ్వాలి. కోరారు ప్రైవేట్ ట్రాన్స్ పోర్ట్ వర్కర్స్ ఫెడరేషన్.ఛాXఐబి.జుఖ. హత్నూర్ మండల్ నాయకులు ?

దౌలాబాద్ పిహెచ్సీని తనిఖీ

డిఎంహెచ్ఓ లలిత దేవి

హత్నూర్ 16జూలై (ప్రజాజ్యోతి) మండల్ దౌలాబాద్ ప్రాథమిక ఆరోగ్య కేంద్రం (పిహెచ్సీ)ని సంగారెడ్డి జిల్లా డిఎంహెచ్ఓ డాక్టర్ లలితదేవి ఆకస్మికంగా తనిఖీ చేశారు. ఈ సందర్భంగా ఆసుపత్రిలో నిర్వహిస్తున్న వైద్య సేవలు, రికార్డులు, సిబ్బంది హాజరు తదితర అంశాలను పరిశీలించారు. సిబ్బంది సమయపాటైన పాటిస్తూ ప్రజలకు అందుబాటులో ఉండాలని, రోగులకు అన్ని రకాల వైద్య సేవలను నాణ్యంగా అందించాలని సూచించారు. అలాగే పిహెచ్సీలో సాధారణ ప్రసవాలు నిర్వహించేలా చర్యలు తీసుకోవాలని ఆదేశించారు. ప్రాథమికంగా అన్ని రకాల రికార్డులను తనిఖీ చేసిన డిఎంహెచ్ఓ పాత పిహెచ్సీ భవనాన్ని జిల్లా కలెక్టర్ అనుమతి అనంతరం కూల్చివేయాలని సిబ్బందికి సూచించారు. ఈ కార్యక్రమంలో ఆసుపత్రి వైద్యురాలు డాక్టర్ రమా రమణి, సిబ్బంది పాల్గొన్నారు.



కల్వేర్ మండలం బీబీపేట్ పంచాయతీలో అక్రమాలపై ఫిర్యాదు.

అదనపు కలెక్టర్ కు.ఆర్. పాండు వినతి పత్రం.. సర్పంచ్, ఆమె భర్తపై చర్యలు తీసుకోవాలని డిమాండ్



కల్వేర్ , జూలై 16: ప్రజా జ్యోతి . సంగారెడ్డి జిల్లా లోని కల్వేర్ మండలం బీబీపేట్ గ్రామ పంచాయతీ సర్పంచ్ శ్రీమతి బండారి సంతోషమ్మ, ఆమె భర్త బండారి సాయిలు సమాంతర పరిపాలన సాగిస్తూ ఏకపక్ష నిర్ణయాలు తీసుకుంటున్నారని, గ్రామ పంచాయతీ నిధులను దుర్వినియోగం చేస్తున్నారని ఆరోపిస్తూ గ్రామ పాలకవర్గ సభ్యులు, గ్రామ ప్రజలు గురువారం సంగారెడ్డి అదనపు కలెక్టర్ ఆర్. పాండు గారిని కలిసి ఉమ్మడి వినతి పత్రం సమర్పించారు. ఈ సందర్భంగా వార్డు సభ్యులు మాట్లాడుతూ, గత ఆరు నెలల కాలంలో సుమారు రూ.8 లక్షల గ్రామ పంచాయతీ నిధులను పాలకవర్గ తీర్మానాలు లేకుండానే సర్పంచ్ ఖర్చు చేశారని ఆరోపించారు. ఉప సర్పంచ్ లక్ష్మికి సంబంధించిన డిజిటల్ కీని అక్రమంగా వినియోగించి నిధులు డ్రా చేశారని అదనపు కలెక్టర్ దృష్టికి తీసుకెళ్లారు. అలాగే, సర్పంచ్ భర్త బండారి సాయిలు ఎలాంటి అధికారిక హోదా లేకుండానే పంచాయతీ సమావేశాల్లో జోక్యం చేసుకుంటూ వార్డు సభ్యులను బెదిరిస్తున్నారని, పంచాయతీ కార్యదర్శి రంగయ్యను రికార్డులు, స్టాక్ రిజిస్టర్ నిర్వహించకుండా అడ్డుకుంటూ దుర్భాషలాడుతున్నారని ఆరోపించారు. ప్రభుత్వ ట్రాక్టర్ ను మైన్ బాలుడితో నడిపించడం ద్వారా ప్రజల ప్రాణాలను ప్రమాదంలోకి నెట్టారని, గ్రామాభివృద్ధిపై ప్రశ్నించిన వారిపై అక్రమ కేసులు బనాయిస్తున్నారని వినతి పత్రంలో పేర్కొన్నారు. ఈ ఆరోపణలపై ఉన్నతాధికారులతో క్షేత్రస్థాయిలో సమగ్ర విచారణ చేపట్టి, అక్రమాలకు పాల్పడిన వారిపై చట్టపరమైన, శాఖాపరమైన కఠిన చర్యలు తీసుకోవాలని పాలకవర్గ సభ్యులు అదనపు కలెక్టర్ ను కోరారు. వినతి పత్రం సమర్పించిన వారిలో ఉప సర్పంచ్ కర్రేకుర్తి లక్ష్మి భూగొండ, వార్డు సభ్యులు బండారి అశోక్, పీరు గొండ, ఉప్పరి స్రవంతి సందీప్, యెన్నం అనిల్ రెడ్డి, కంట్రపల్లి చంద్రశేఖర్, గుండు అనిల్ కుమార్ తదితరులు పాల్గొన్నారు.

గాయపడిన మాజీ సర్పంచ్ అరిపాట్లీనను పరామర్శించిన ఎమ్మెల్యే చింత ప్రభాకర్... మృతుడి కుటుంబానికి ప్రగాఢ సానుభూతి

సంగారెడ్డి (ప్రజా జ్యోతి): సదాశివపేట మండల బీఆర్ఎస్ పార్టీ ప్రధాన కార్యదర్శి, మాజీ సర్పంచ్ అరిపాట్లీన గాయపడి ఆసుపత్రిలో చికిత్స పొందిన అనంతరం ప్రస్తుతం ఇంట్లో విశ్రాంతి తీసుకుంటున్న విషయం తెలుసుకున్న సంగారెడ్డి ఎమ్మెల్యే చింత ప్రభాకర్ వారి నివాసానికి వెళ్లి పరామర్శించారు. ఆయన ఆరోగ్య పరిస్థితిని అడిగి తెలుసుకుని, త్వరగా కోలుకోవాలని ఆకాంక్షించారు. అనంతరం మిలిగిరిపేట గ్రామ బీఆర్ఎస్ శాఖ అధ్యక్షుడు రవీందర్ రెడ్డి తండ్రి అంజిరెడ్డి ఇటీవల ఆనారోగ్యంతో మృతి చెందిన నేపథ్యంలో, ఎమ్మెల్యే చింత ప్రభాకర్ మిలిగిరిపేట గ్రామానికి వెళ్లి కుటుంబ సభ్యులను పరామర్శించారు. అంజిరెడ్డి చిత్రపటానికి పూలమాల వేసి నివాళులర్పించి, కుటుంబ సభ్యులకు ప్రగాఢ సానుభూతి తెలిపారు. ఈ కష్టకాలంలో ధైర్యంగా ఉండాలని వారికి భరోసా ఇచ్చారు. ఈ కార్యక్రమంలో సదాశివపేట మండల బీఆర్ఎస్ పార్టీ అధ్యక్షులు పెద్దగొల్ల ఆంజనేయులు,



కొన్నిలర్ కొత్తగొల్ల సోమశేఖర్, సర్పంచులు సంతోష్ గౌడ్, మునిగి నవీన్, మాజీ ఎంపీటీసీలు శివకుమార్, హనుమంతు, అహ్మద్, మాజీ సర్పంచులు లక్ష్మారెడ్డి, హనుమంత్ రెడ్డి, బాలరాజ్, శేఖర్, మాజీ ఉపసర్పంచ్ పద్మశాలి రమేష్, సంగారెడ్డి నియోజకవర్గ బీఆర్ఎస్సీ ఇన్చార్జ్ పెద్దగొల్ల శ్రీహరి, నాయకులు పాండు నాయక్, నిజాముద్దీన్, బసవరాజ్, సద్దాం, శేఖర్, శ్రీకాంత్, సర్వేష్వర్ యాదవ్, భాస్కర్ రెడ్డి తదితరులు పాల్గొన్నారు.

సమాన ప్రతినిధ్యం, సమాన హక్కు, దయ కాదు. మహిళా హక్కు

ప్రధానమంత్రికి పోస్ట్ కార్డ్ ద్వారా మా విన్నపం
మొగుడంపల్లి మండలంలోని మన్నపూర్ గ్రామశ్రీ
మహిళా కాంగ్రెస్ అధ్యక్షుర్యంలో మహిళా రిజర్వేషన్ బిల్లును
తక్షణమే అమలు చేయాలని డిమాండ్

జహీరాబాద్, జూలై 16 (ప్రజా జ్యోతి న్యూస్) నియోజకవర్గ మహిళా కాంగ్రెస్ అధ్యక్షురాలు అస్మా మాట్లాడుతూ.. మహిళా రిజర్వేషన్ బిల్లు 2023లో ఆమోదం పొంది నప్పటికీ, అమలు ఇంకా పెండింగ్ లోనే ఉంది. లక్షలాది మంది మహిళలు న్యాయం కోసం ఎదురు చూస్తున్నారు. మహిళలు కేవలం లబ్ధిదారు లుగా కాకుండా, విధాన నిర్ణయాలు తీసుకునే స్థానాలకూ చేరుకోవాలి అన్నారు. సమాన ప్రాతి నిధ్యం కోసం జనాభాలో సగభాగం ప్రజల గళాన్ని వినిపిస్తూ, ప్రధాన మంత్రికి పోస్ట్ కార్డుల ఉధృమశీ, నిర్వహించడం జరిగింది. రిజర్వేషన్ చట్టంలో ఎస్సీ, ఎస్టీ మహిళలతో పాటు ఓబీసీ మహిళలకు కూడా సమాన వాట తక్షణమే అమలు చేయాలని, ఈ నెల 20 నుండి జరిగే పార్లమెంట్ సమావేశంలో మహిళా రిజర్వేషన్



బిల్లును అమలు చేయాలని కోరడం జరిగింది.

ఈ కార్యక్రమంలో మహిళా కాంగ్రెస్ మొగుడం పల్లి మండల అధ్యక్షురాలు మారుని బాయి అధ్యక్షుర్యం లో మన్నపూర్ గ్రామంలో నిర్వహించడం జరిగింది. చున్న బీ, పద్మమ్మ, తుల్యమ్మ, సర్వమ్మ, మంజుల, సత్యమ్మ తదితరులు పాల్గొన్నారు.

సంగారెడ్డి లో జగన్నాథ రథ యాత్ర ను ప్రారంభించిన జగ్గారెడ్డి



సంగారెడ్డి పట్టణం లో ఇస్కాన్ ఆధ్వర్యం లో వైభవంగా జగన్నాథ రథయాత్ర

సంగారెడ్డి కొత్త బస్టాండ్ నుండి పిఎస్సార్ గార్డెన్ వరకు సాగిన యాత్ర
భజనలు, కోలాటాలతో భక్తిపారవశ్యంతో మునిగిన సంగారెడ్డి పురవీధులు

సంగారెడ్డి (ప్రజా జ్యోతి): అంతర్జాతీయ కృష్ణ చైతన్య సంఘం (ఇస్కాన్) ఆధ్వర్యంలో సంగారెడ్డి పట్టణంలో శ్రీ జగన్నాథ రథయాత్ర మహోత్సవం అత్యంత వైభవంగా జరిగింది. ఈ ఆధ్యాత్మిక వేడుకకు టీపీసీసీ వర్కింగ్ ప్రెసిడెంట్, మాజీ ఎమ్మెల్యే జగ్గారెడ్డి ముఖ్య అతిథిగా హాజరై, పూజలు నిర్వహించి రథయాత్రను ఘనంగా ప్రారంభించారు. ఈ రథయాత్ర సంగారెడ్డి కొత్త బస్టాండ్ నుండి ప్రారంభమై, పట్టణ పురవీధుల గుండా పిఎస్సార్ గార్డెన్ వరకు సాగింది. రథం కదిలిన వెంటనే భక్తులు పెద్ద సంఖ్యలో పాల్గొని 'జగన్నాథ్ కీ జై' అంటూ హరినామ స్మరణ చేశారు. యాత్ర పొడవునా భక్తులు చేసిన భజనలు, ఆధ్యాత్మిక నాట్యాలు,



సంకీర్తనలతో పట్టణ వీధులన్నీ భక్తిపారవశ్యంతో మారుమోగాయి. ముఖ్యంగా మహిళా భక్తులు సాంప్రదాయ దుస్తులలో ప్రదర్శించిన కోలాట నృత్యాలు ప్రత్యేక ఆకర్షణగా నిలిచి, వీక్షకులను అలరించాయి. భక్తులకు ఎక్కడికక్కడ ఇస్కాన్ నిర్వాహకులు తీర్థప్రసాదాలు అందజేశారు. గత కొన్ని సంవత్సరాలుగా సంగారెడ్డి పట్టణంలో జగన్నాథ రథయాత్రను నిరంతరాయంగా నిర్వహిస్తూ, ఆధ్యాత్మికతను పెంపొందిస్తున్న ఇస్కాన్ స్థానిక శాఖ ప్రతినిధులను జగ్గారెడ్డి ఈ సందర్భంగా ప్రత్యేకంగా అభినందించారు. అనంతరం ఆయన స్వయంగా భక్తి పాటలు పాడుతూ భక్తులలో సరికొత్త ఉత్సాహాన్ని నింపారు. ఈ ఆధ్యాత్మిక కార్యక్రమం లో టీపీసీసీ ప్రధాన కార్యదర్శి తోపాటి అనంత్ కిషన్, ప్రముఖ నాయకులు కూన సంతోష్, సంగారెడ్డి పట్టణ అధ్యక్షుడు కిరణ్ గౌడ్, ఇస్కాన్ ప్రతినిధులు మరియు పట్టణ ప్రముఖులు, పెద్ద సంఖ్యలో భక్తులు పాల్గొన్నారు.

గ్రామీణాభివృద్ధి పనుల్లో జాప్యానికి తావివ్వద్దు

ప్రభుత్వ ప్లాగ్ షిప్ కార్యక్రమాలకు మొదటి ప్రాధాన్యత ఇవ్వాలి
జిల్లా కలెక్టర్ ప్రతీక్ జైన్

సంగారెడ్డి ప్రజా జ్యోతి జూలై 16:- జిల్లాలో చేపడుతున్న గ్రామీణాభివృద్ధి పనులను వేగవంతంగా పూర్తి చేసి ప్రజలకు త్వరగా అందుబాటులోకి తీసుకురావాలని, ప్రభుత్వ ప్లాగ్ షిప్ కార్యక్రమాల అమలులో అధికారులు సమన్వయంతో, నిబద్ధతతో పనిచేయాలని జిల్లా కలెక్టర్ ప్రతీక్ జైన్ ఆదేశించారు. గురువారం కలెక్టరేట్ సమావేశ మందిరంలో డీఎల్పీవోలు, డీపీఎంలు, ఎంపీడీవోలు, ఎంపీఓలు, ఎపీఓలు, పంచాయతీరాజ్ ఈఈలు, డీఈలు, ఏఈలు తదితర అధికారులతో వివో భవనాలు, గ్రామపంచాయతీ, అంగన్ వాడీ భవనాల నిర్మాణాలు, పాఠశాల మరుగుదొడ్లు, కమ్యూనిటీ సానిటరీ కాంప్లెక్సులు (సిఎస్ సిలు), వ్యక్తిగత గృహ మరుగుదొడ్లు , ఇందిరమ్మ ఇళ్ల నిర్మాణాలు, పాఠశాల కాంపౌండ్ వాల్స్, కల్యర్లు, డ్రైనేజీ పనులు, ఎస్ హెచ్ జీ ఫెడరేషన్ భవనాలు, తాగునీటి సరఫరా తదితర అంశాలపై మండలాల వారీగా సమగ్ర సమీక్ష నిర్వహించారు. ఈ సందర్భంగా కలెక్టర్ మాట్లాడుతూ, జిల్లాలో వివో భవనాల నిర్మాణ పనులను యుద్ధప్రాతిపదికన పూర్తి చేయాలని అధికారులను ఆదేశించారు. కమ్యూనిటీ సానిటరీ కాంప్లెక్సు నిర్మాణ పనులను వేగవంతం చేయాలని సూచించారు. జిల్లాలో ఎక్కడా తాగునీటి సమస్యలు తలెత్తకుండా ముందస్తు చర్యలు తీసుకోవాలని, ప్రజలకు నిరంతరాయంగా సురక్షిత తాగునీరు అందేలా అధికారులు ప్రత్యేక దృష్టి సారించాలని తెలిపారు. పాఠశాలల్లో ఉన్న మరుగుదొడ్లను పూర్తిస్థాయిలో వినియోగానికి అనుకూలంగా ఉండేలా స్ప్రీమ్ లైన్ చేయాలని, మరుగుదొడ్లు అవసరమైన పాఠశాలలకు కొత్త టాయిలెట్ల నిర్మాణానికి సంబంధించిన అంచనా ప్రతిపాదనలు వెంటనే సిద్ధం చేసి సమర్పించాలని ఆదేశించారు. అలాగే అవసరమైన పాఠశాలల్లో



కాంపౌండ్ వాల్ నిర్మాణాలకు అంచనా ప్రణాళికలు రూపొందించాలని ఇంజనీరింగ్ అధికారులకు సూచించారు. గ్రామీణాభివృద్ధిలో ఎంపీడీవోల పాత్ర అత్యంత కీలకమని , మండల స్థాయిలో అన్ని శాఖల అధికారులతో తరచూ సమీక్షలు నిర్వహించి పనులను వేగవంతం చేయాలని సూచించారు. డివిజన్ స్థాయిలో డివిజనల్ పంచాయతీ అధికారులు సంబంధిత అధికారులతో సమన్వయం చేసుకుంటూ ప్రతి అభివృద్ధి పనిని క్షేత్రస్థాయిలో పర్యవేక్షించాలని ఆదేశించారు. ప్రభుత్వం ప్రతిష్ఠాత్మకంగా అమలు చేస్తున్న ప్లాగ్ షిప్ కార్యక్రమాలకు అత్యున్నత ప్రాధాన్యత ఇవ్వాలని, నిర్దేశిత గడువులోగా పూర్తి చేసేలా అధికారులు బాధ్యతాయుతంగా పనిచేయాలని కలెక్టర్ స్పష్టం చేశారు. ఈ సమావేశంలో అదనపు కలెక్టర్ పాండు, డీఆర్ డీఓ జ్యోతి, జెడ్పీ సీఈవో జానకి రెడ్డి, ఇన్ చార్జ్ సీపీఓ జగదీష్, ఎంపీడీవోలు, పంచాయతీరాజ్ ఇంజనీరింగ్ అధికారులు, సంబంధిత శాఖల అధికారులు, తదితరులు పాల్గొన్నారు.

పదో తరగతి టాపర్ కు రూ.1 లక్ష నగదు బహుమతి .



జీవిత బీమా కుటుంబానికి ధీమా

శ్రీరామ్ లైఫ్ ఇన్సూరెన్స్ ద్వారా చదువుకో తెలంగాణ మిషన్ లి

కల్త్ ర్ , జూలై 16 (ప్రజాజ్యోతి) సంగారెడ్డి జిల్లా లోని కల్త్ ర్ / సిర్గాపూర్ మండల కేంద్రంలోని ప్రభుత్వ ఉన్నత పాఠశాలలో 2026 పదో తరగతి ఫలితాల్లో అత్యుత్తమ ప్రతిభ కనబర్చిన విద్యార్థిని ప్యాట భవానీకి శ్రీరామ్ లైఫ్ ఇన్సూరెన్స్ సంస్థ ఆధ్వర్యంలో రూ.1 లక్ష నగదు ప్రోత్సాహక బహుమతి లభించింది. శ్రీరామ్ లైఫ్ ఇన్సూరెన్స్ సంస్థ చేపట్టిన “చదువుకో తెలంగాణ మిషన్ -- టెన్త్ క్లాస్” కార్యక్రమంలో భాగంగా పదో తరగతిలో అత్యుత్తమ మార్కులు సాధించిన విద్యార్థులకు ప్రోత్సాహక బహుమతులు అందజేస్తున్నారు.



ఖేడ్ డివిజన్ పరిధిలోని సిర్గాపూర్ ప్రభుత్వ ఉన్నత పాఠశాలకు చెందిన ప్యాట భవానీ 582 మార్కులు సాధించి టాపర్ గా నిలిచి రూ.1 లక్ష నగదు బహుమతికి ఎంపికైంది. ఈ సందర్భంగా గురువారం పాఠశాలలో నిర్వహించిన కార్యక్రమంలో శ్రీరామ్ లైఫ్ ఇన్సూరెన్స్ ఖేడ్ డివిజన్ అసిస్టెంట్ మేనేజర్ బైండ్ర అశోక్ ముఖ్య అతిథిగా పాల్గొన్నారు. సర్పంచ్ శ్రీనివాస్ రావు, ఎంఈఓ నాగారం శ్రీనివాస్ చేతుల మీదుగా విద్యార్థినికి నగదు ప్రోత్సాహక బహుమతి పత్రాన్ని అందజేశారు. ఈ కార్యక్రమంలో ప్రధానోపాధ్యాయుడు లక్ష్మణ్, డి.ఓ. ప్రకాష్, రాఘవరెడ్డి, శ్రీనివాస్ రావు, ఉపాధ్యాయులు, పాఠశాల సిబ్బంది తదితరులు పాల్గొన్నారు.

చలో పాడేరు ర్యాలీ విజయవంతం

చెయ్యాది

పాడేరు: రాష్ట్ర ప్రభుత్వం జీవో సంబర్ 3కి ప్రత్యామ్నాయ జీవోను వెంటనే జారీ చేసి, ముఖ్యమంత్రి ఇచ్చిన హామీని అమలు చేయాలని నిరుద్యోగుల సంఘం కన్వీనర్ సాగిన సత్యనారాయణ పడార్ డిమాండ్ చేశారు.అలాగే, 1/70 చట్టాన్ని రద్దు చేయాలని కోరుతూ సుప్రీంకోర్టులో

దాఖలైన పిటిషన్ పై కేంద్ర, రాష్ట్ర ప్రభుత్వాలు తమ వైఖరిని వెంటనే ప్రకటించాలని ఆయన కోరారు. అదేవిధంగా అల్లూరి జిల్లాను జోన్ 1లోనే కొనసాగించాలని విజ్ఞప్తి చేశారు.ఈ డిమాండ్ల సాధన కోసం శుక్రవారం (జూలై 17) ఉదయం 10 గంటల నుంచి పాడేరు జూనియర్ కళాశాల మైదానం నుంచి భారీ ర్యాలీ నిర్వహిస్తున్నట్లు తెలిపారు. ఆదివాసుల హక్కులు, భవిష్యత్ తరాల ప్రయోజనాల పరిరక్షణ కోసం ఆదివాసులు, నిరుద్యోగ యువత, ప్రజలు పెద్ద సంఖ్యలో పాల్గొని ర్యాలీని విజయవంతం చేయాలని ఆయన పిలుపునిచ్చారు.

మాడ్లి గ్రామంలో తాగునీటి బోర్ల

ప్రారంభోత్సవం

పాల్గొన్న రాష్ట్ర సెల్వీన్ కార్పొరేషన్ చైర్మన్ యన్.గిరిధర్ రెడ్డి
రాష్ట్ర కాంగ్రెస్ నాయకులు దాసిద్ధం. ఉజ్వల్ రెడ్డి



జహీరాబాద్, జూలై 16 (ప్రజా జ్యోతి స్పాస్) మొగుడంపల్లి మండలం పరిధిలోని మాడ్లి గ్రామంలో నూతనంగా ఏర్పాటు చేసిన రెండు తాగునీటి బోర్లను గురువారం సెల్వీన్ కార్పొరేషన్ చైర్మన్ ఎన్ గిరిధర్ రెడ్డి, కాంగ్రెస్ పార్టీ రాష్ట్ర నాయకులు సిద్ధం ఉజ్వల్ రెడ్డి

ప్రారంభించారు. గ్రామ ప్రజల తాగునీటి అవసరాలను తీర్చడం కోసం ఈ బోర్లను అందుబాటులోకి తీసుకు వచ్చారు. బోరు మోటార్ స్ట్రాటర్ ఆన్ చేసి లాంఛనంగా బోర్లను ప్రారంభించి, ప్రజలకు స్వచ్ఛమైన తాగునీరు అందేలా చర్యలు చేపట్టారు. ఈ ప్రారంభోత్సవ కార్యక్రమంలో సిడిసి చైర్మన్ ముబీన్, గ్రామ సర్పంచ్ హర్షద్ పటేల్, జహీరాబాద్ మండల కాంగ్రెస్ అధ్యక్షుడు నర్సింహారెడ్డి, మున్సిపల్ వైస్ చైర్మన్ శిరీష సురేందర్ రెడ్డి, కాన్సిలర్ శ్రీధర్ రెడ్డి, కాంగ్రెస్ పార్టీ నాయకులు నర్సింహారెడ్డి, ఇమామ్ పటేల్, హర్షవర్ధన్ రెడ్డి, అశ్వినీ పాటిల్, మోహన్, మరియు ప్రజాప్రతినిధులు, గ్రామస్థులు తదితరులు పాల్గొన్నారు.

పూరి రథయాత్రలో ఒకరి మృతి

భువనేశ్వర్ : ఒడిశా పూరి జగన్నాథ స్వామి రథయాత్రలో విషాదం నెలకొంది. రథయాత్రలో భక్తులు భారీగా ఎగబడడంతో తీవ్ర తొక్కిసలాటకు దారి తీసింది. దాంతో ఒక భక్తుడు ఊపిరాడక కుప్పకూలిపోయాడు. క్షతగాతరుడిని ఆసుపత్రికి తరలించగా మృతి చెందాడు. తొక్కిసలాటలో 120 మందికి పైగా భక్తులకు గాయాలు అయ్యాయి.

మేడారం పనులపై మంత్రి సీతక్క సమీక్ష

ములుగు : గురువారం నాడు మేడారం హరిత హోటల్లో మేడారం అభివృద్ధి పనుల పురోగతిపై సమీక్ష సమావేశం నిర్వహించారు. కార్యక్రమంలో మంత్రి దనసరి అనసూయ సీతక్క, జిల్లా కలెక్టర్ బోర్డే హేమంత్ సహదేవరావు తదితరులు పాల్గొన్నారు. ఈ సందర్భంగా చేపట్టిన అభివృద్ధి పనుల పురోగతి, పెండింగ్ పనులు, మౌలిక సదుపాయాల కల్పన, భక్తులకు మెరుగైన సౌకర్యాల ఏర్పాటుపై సంబంధిత శాఖల అధికారులతో సమీక్షించి, పనులను నిర్దిత గడువులో నాణ్యతతో మంత్రి పూర్తి చేయాలని ఆదేశించారు. ఈ కార్యక్రమంలో జిల్లా ఎస్సీ సుధీర్ రామ్మోహన్ కేకన్, ఐటీడిఏ ప్రాజెక్ట్ అధికారి లెనిన్ వత్సల్ టోప్పో, జిల్లా అటవీ అధికారి వికాస్ మినా, గ్రంథాలయ సంస్థ చైర్మన్ బానోతు రవిచందర్, మార్కెట్ కమిటీ చైర్మన్ రేగ కళ్యాణి, జిల్లా అధికారులు, స్థానిక సర్పంచ్, పూజారులు, ప్రజా ప్రతినిధులు, సంబంధిత అధికారులు తదితరులు పాల్గొన్నారు.

కొర్ర చందర్ కుటుంబానికి న్యాయం చేయాలి

కారుణ్య నియామకం, ఆర్థిక సహాయం అందించాలని డిమాండ్

అరకులోయ : అల్లూరి సీతారామరాజు జిల్లా, అరకులోయ మండలం, మాదాల గ్రామ పంచాయతీ పరిధిలోని ముసిరిగూడ గ్రామానికి చెందిన ఆంధ్రప్రదేశ్ ఖనిజాభివృద్ధి సంస్థ (ఎపీఎండిసి) ప్రధాన కార్యాలయం, విజయవాడలో ట్రైని ఉద్యోగిగా దాదాపు 20 సంవత్సరాల పాటు సేవలందించిన కొర్ర చందర్ బుధవారం అనారోగ్యంతో మృతి చెందడం పట్ల తీవ్ర సంతాపం వ్యక్తం చేస్తూ, ఆయన కుటుంబానికి న్యాయం చేయాలని టీఆర్ హెచ్ఆర్, ఏసీపి సౌత్ ఇండియా జాయింట్ సెక్రటరీ, అరకులోయ మండల చైర్మన్ వంతల ప్రసాద్ రావు ఆధ్వర్యంలో గురువారం నివాళులర్పించారు. అనంతరం కొర్ర చందర్ కు ఘనంగా నివాళులర్పించి, ఆయన కుటుంబ సభ్యులను పరామర్శించి తమ ప్రగాఢ సానుభూతిని తెలియజేశారు. ఈ సందర్భంగా వంతల ప్రసాద్ రావు మాట్లాడుతూ, రెండు దశాబ్దాల పాటు ఎపీఎండిసి అభివృద్ధికి అంకితభావంతో సేవలందించిన కొర్ర చందర్ శాశ్వత ఉద్యోగం కోసం ఎదురుచూస్తూనే మృతి చెందడం అత్యంత బాధాకరమన్నారు. కుటుంబానికి ప్రధాన ఆధారంగా ఉన్న ఆయన మరణంతో కుటుంబ సభ్యులు తీవ్ర ఆర్థిక, సామాజిక, మానసిక ఇబ్బందులు ఎదుర్కొంటున్నారని ఆవేదన వ్యక్తం చేశారు. ఎపీఎండిసి యాజమాన్యం మానవతా దృక్పథంతో స్పందించి, మృతుడు కొర్ర చందర్ కుటుంబ సభ్యుల్లో ఎవరికైనా ఉద్యోగ అవకాశాలు కల్పించాలన్నారు. కారుణ్య నియామకం కింద ఉద్యోగం కల్పించడంతో పాటు, తక్షణ ఆర్థిక సహాయాన్ని అందించాలని డిమాండ్ చేశారు.

భూపాల్ రెడ్డి చేస్తున్న వ్యాఖ్యలు పూర్తిగా అవాస్తవం

-అబద్ధాల ప్రచారంతో ప్రజలను మభ్యపెట్టే ప్రయత్నాలు మానుకోవాలి

నారాయణపేట్, ప్రజాజ్యోతి జూలై 16: మాజీ ఎమ్మెల్యే భూపాల్ రెడ్డి చేస్తున్న వ్యాఖ్యలు పూర్తిగా అవాస్తవాలని, అబద్ధాల ప్రచారంతో ప్రజలను మభ్యపెట్టే ప్రయత్నాలు మానుకోవాలని నారాయణపేట్ కాంగ్రెస్ నాయకులు తీవ్రంగా విమర్శించారు. గురువారం ఎమ్మెల్యే క్యాంపు కార్యక్రమంలో ఏర్పాటు చేసిన విలేకరుల సమావేశంలో వారు మాట్లాడుతూ.. పదేళ్ల పాటు అధికారంలో ఉండి నియోజకవర్గ అభివృద్ధిని విస్మరించిన వారు ఇప్పుడు అభివృద్ధిపై మాట్లాడటం హాస్యాస్పదమని వారు పేర్కొన్నారు. జీవోలు చూపించండి అని సవాల్ చేసే ముందు తమ హయాంలో ఇచ్చిన హామీల్లో ఎన్ని అమలు చేశారో ప్రజలకు చెప్పాలని ప్రశ్నించారు. పదేళ్ల పాలనలో నారాయణపేట్కు శాశ్వత సాగునీటి పరిష్కారం ఎందుకు తీసుకురాలేకపోయారో సమాధానం చెప్పాలని డిమాండ్ చేశారు. సింగూర్ నీటి పేరుతో ప్రజలను పలుమార్లు మోసం చేసింది బీఆర్ఎస్ ప్రభుత్వమేనని ఆరోపించారు. ఎన్నికల సమయంలో హామీలు ఇచ్చి, అధికారంలోకి వచ్చిన తర్వాత వాటిని పూర్తిగా విస్మరించారని విమర్శించారు. 24 గంటల ఉచిత విద్యుత్ పేరుతో ప్రచారం చేసినప్పటికీ రైతులు తీవ్ర ఇబ్బందులు ఎదుర్కొన్నారని, విద్యుత్ సమస్యల కారణంగా పంటలు దెబ్బతిన్న సంఘటనలు ప్రజలు మర్చిపోలేదని అన్నారు. బసవేశ్వర, సంగమేశ్వర ప్రాజెక్టుల పేరుతో శంకుస్థాపనలు చేసి ప్రచారం చేసుకున్నారే తప్ప, ప్రాజెక్టుల కోసం నిధులు కేటాయించలేదని విమర్శించారు. అలాగే మిషన్ భగీరథను కూడా రాజకీయ ప్రచారానికే పరిమితం చేశారని, అనేక గ్రామాల్లో తాగునీటి సమస్యలు బీఆర్ఎస్ హయాంలోనే



కొనసాగాయని పేర్కొన్నారు. ప్రస్తుతం ఎమ్మెల్యే డాక్టర్ పట్నోళ్ల సంజీవరెడ్డి నాయకత్వంలో నియోజకవర్గంలో రోడ్లు, విద్య, వైద్యం, తాగునీరు, సాగునీటి రంగాల్లో అభివృద్ధి పనులు వేగంగా జరుగుతున్నాయని తెలిపారు. మాజీ మంత్రి హరీష్ రావు పేరును అడ్డం పెట్టుకుని రాజకీయాలు చేయడం మానేసి, ప్రజలకు చేసిన మేలు, చేయలేకపోయిన పనుల గురించి నిజాయితీగా చెప్పాలని సూచించారు. నారాయణపేట్ ప్రజలు అబద్ధపు ప్రచారాలను నమ్మే పరిస్థితిలో లేరని, ఎవరు అభివృద్ధి చేశారో, ఎవరు మాటలకే పరిమితమయ్యారో ప్రజలకు స్పష్టంగా తెలుసని కాంగ్రెస్ నాయకులు పేర్కొన్నారు. ఈ కార్యక్రమంలో జహీరాబాద్ పార్లమెంట్ మాజీ యూత్ కాంగ్రెస్ అధ్యక్షుడు వినోద్ పాటిల్, బంజారా సేవాలాల్ సంఘం రాష్ట్ర అధ్యక్షుడు రమేష్ చౌహాన్, మాజీ మండల అధ్యక్షుడు తాహెర్ అలీ, మాజీ ఎంపీటీసీ పండరి రెడ్డి, యూత్ కాంగ్రెస్ అధ్యక్షుడు శివరాజ్, మున్సిపల్ కౌన్సిలర్లు పొన్నం భాస్కర్, మహేశ్ చౌహాన్, మున్సిపల్ కో-ఆప్షన్ సభ్యుడు ముంతాజ్ సేట్తో పాటు కాంగ్రెస్ పార్టీ నాయకులు, కార్యకర్తలు పాల్గొన్నారు.

ప్రత్యామ్నాయ పంటల సాగును ప్రోత్సహించాలి



సంగారెడ్డి ప్రజా జ్యోతి ప్రతినిధి జూలై 16: రాష్ట్రంలో వర్షాభావ పరిస్థితులు, ఎల్ఎన్ఎ ప్రభావాన్ని దృష్టిలో ఉంచుకుని రైతులను తక్కువ నీటితో, తక్కువ కాలంలో సాగుయ్యే ప్రత్యామ్నాయ పంటల సాగుకు ప్రోత్సహించాలని రాష్ట్ర ప్రభుత్వ ప్రధాన కార్యదర్శి సంజయ్ జాజు జిల్లా కలెక్టర్లను ఆదేశించారు. అలాగే వర్షాకాలంలో సీజనల్ వ్యాధులు ప్రబలకుండా అన్ని శాఖలు సమన్వయంతో పనిచేస్తూ ముందస్తు నివారణ చర్యలు చేపట్టాలని సూచించారు. గురువారం హైదరాబాద్ నుండి ఉన్నతాధికారులతో కలిసి వీడియో కాన్ఫరెన్స్ ద్వారా అన్ని జిల్లాల కలెక్టర్లతో జిల్లాల వారీగా వర్షపాత పరిస్థితులు, పంటల సాగు, ప్రజారోగ్యం, తాగునీటి సరఫరా, సాగునీటి నిర్వహణ, విద్య, వాతావరణ మార్పుల ప్రభావం, ప్రజాపాలన తదితర అంశాలపై సమీక్ష నిర్వహించారు. ఈ సందర్భంగా ప్రధాన కార్యదర్శి మాట్లాడుతూ



రాష్ట్రంలో ఎల్ఎన్ఎ ప్రభావం అధికంగా ఉండటంతో కొన్ని ప్రాంతాల్లో వర్షాభావ పరిస్థితులు నెలకొనే అవకాశం ఉందన్నారు. ఈ పరిస్థితులను దృష్టిలో ఉంచుకుని రైతులకు అవగాహన కల్పిస్తూ తక్కువ నీటితో, స్వల్ప వ్యవధిలో దిగుబడి ఇచ్చే ప్రత్యామ్నాయ పంటల సాగును ప్రోత్సహించాలని వ్యవసాయ శాఖ అధికారులకు సూచించారు. వర్షాకాలంలో డెంగ్యూ, చికున్ గున్యా, టైఫాయిడ్ వంటి సీజనల్ వ్యాధులు వ్యాప్తి చెందకుండా వైద్య, పంచాయతీరాజ్, మున్సిపల్ తదితర శాఖలు సమన్వయంతో పనిచేయాలని ఆదేశించారు. ప్రజలకు తాగునీటి కొరత తలెత్తకుండా అన్ని ప్రాంతాల్లో నిరంతరాయంగా తాగునీటి సరఫరా జరిగేలా ముందస్తు కార్యాచరణ చేపట్టాలని, అందుబాటులో ఉన్న నీటి వనరులను సమర్థవంతంగా వినియోగించాలని అధికారులను ఆదేశించారు. ఖరీదైన సందర్భంగా జిల్లా కలెక్టర్ ప్రతీక్ జైన్ జిల్లాలో

సమోదైన వర్షపాత వివరాలు, సాగులో ఉన్న పంటల పరిస్థితి, సీజనల్ వ్యాధుల నివారణకు చేపడుతున్న చర్యలు, తాగునీటి సరఫరా, అందుబాటులో ఉన్న నీటి వనరులు, సింగూరు జలాశయం మరమ్మత్తుల పురోగతి తదితర అంశాలను ప్రధాన కార్యదర్శికి వివరించారు. సింగూరు జలాశయంలో మరమ్మత్తు పనులు కొనసాగుతున్నప్పటికీ పనుల పురోగతి ఆశించిన స్థాయిలో లేదని కలెక్టర్ తెలిపారు. తాగునీటి అవసరాల దృష్ట్యా మరమ్మత్తు పనులను వేగవంతం చేసేందుకు అవసరమైన చర్యలు తీసుకోవాలని ప్రధాన కార్యదర్శిని కోరారు. ఈ వీడియో కాన్ఫరెన్స్లో జిల్లా కలెక్టర్ ప్రతీక్ జైన్, అదనపు కలెక్టర్ పాండు, జెడ్పీ సీఈవో జానకి రెడ్డి, డీఆర్డీఓ జ్యోతి, ఇరిగేషన్, ఆర్డబ్ల్యూఎస్, వైద్య ఆరోగ్య, వ్యవసాయ, విద్య తదితర శాఖల అధికారులు పాల్గొన్నారు.